


SHAREHOLDERS' NEWS

Malta Association of Minority Shareholders & Retail Investors
MASS VO 0629

Address: C/O Malta Stock Exchange Plc.
 Garrison Chapel, Castille Place, Valletta VLT 1063 - Malta
 website: mass.org.mt email: info@mass.org.mt



Editorjal *minn Tarcisio Barbara*



Gheżież Azzjonisti,

Nispera li tinsabu tajbin, bħalma ninsabu aħna. Qed nikteb fl-ewwel ġimgħa ta' Mejju, żmien li fih aħna mpenjati b'diversi laqgħat u attivitajiet kważi kuljum. Kif tafu, bħalissa qegħdin fl-aqwa staġun tal-laqgħat ġenerali annwali tal-kumpaniji; għalhekk, minbarra li nattendu għal dawn il-laqgħat, ikollna wkoll laqgħat oħra mal-bordijiet tal-istess kumpaniji, fejn jiġu spjegati l-andament u l-qagħda finanzjarja tagħhom. Kif tafu wkoll, issa thabbret id-data tal-elezzjoni, u għaldaqstant qegħdin impenjati wkoll biex inwasslu l-messaġġ tagħna lill-politiċi fid-dawl tas-sitwazzjoni preżenti u l-andament tal-Borża ta' Malta, li għalkemm uriet xi progress f'dawn l-aħħar xhur, għadha ma laħqitx il-livell li nixtiequ.

Minbarra dan, il-hidma tal-MASS għadha għaddejja b'rata intensiva minhabba diversi kwistjonijiet li qamu fl-aħħar ġimgħat u xhur, fosthom dawk relatati ma' Hili, Malita, u l-aktar reċentement, il-MIDI. Aħna qed nagħmlu kull sforz biex niksbu l-aħjar riżultati possibbli għall-azzjonisti ta' dawn il-kumpaniji.

Dan huwa r-raba' maġaġin għal din is-sena u, bħas-soltu, huwa mimli b'tagħrif u artikli interessanti. F'din in-*Newsletter* numru 99 għal April, se ssibu l-**Editorjal** miktub minn Tarcisio Barbara, fil-kariga ta' Viċi President u Uffiċjal għar-Relazzjonijiet Pubbliċi tal-MASS. Wara, issibu wkoll ir-**Rapport tal-Attivitajiet tal-MASS** miktub minni, fejn qed nirrappurtaw l-impenji kollha tal-assocjazzjoni matul ix-xahar ta' Marzu 2026.

Imbagħad, insibu rapporti marbuta mal-Laqgħa Ġenerali Annwali tal-MASS li saret f'Marzu: **Il-Minuti tal-Laqgħa Ġenerali Annwali tas-sena 2025, Id-diskors tal-President**, u fl-aħħar **Ir-Rapport Amministrattiv**. Issibu wkoll xi **Uhud mill-Messaġġi, Ittri u Imejls tagħkom**. Fl-aħħar nett, f'pagna 19 issibu wkoll l-**Avviżi**.

Nittamaw li, bħal dejjem, issibu din ir-rivista interessanti. Min-naħa tagħna, nixtiequ nisimġu l-kummenti tagħkom. Nixtieq ukoll, f'isem sħabi, niringrazzja lill-għadd kbir ta' membri li kitbulna jew ċemplulna biex jiringrazzjawna, kif ukoll lil dawk li tawna l-appoġġ tagħhom biex inkomplu mexjin 'il quddiem. Min għandu xi artiklu li nistgħu nipubblikaw, jekk jogħġbokom għadduhulna.

Niringrazzjakom tal-appoġġ kontinwu tagħkom u niringrazzja b'mod speċjali lill-*sponsors* kollha li tarawhom fil-lista "**Companies Supporting the Malta Association of Small Shareholders (MASS)**" fl-aħħar pagna. Inrodd hajr ukoll, f'isem il-MASS, lill-kontributori kollha ta' dan il-fuljett.

Disclaimer

L-artikli f'dan il-fuljett qed jiġu ppubblikati biss għal skop ta' informazzjoni u m'għandux jiġi interpretat bħala parir dwar investment, legali jew fiskali, jew bħala rakkomandazzjoni biex tixtri, tbigħ, jew iżzomm xi sigurtà, strateġija ta' investment jew settur tas-suq. Investituri prospettivi huma dejjem imħegga biex jikkonsultaw mal-Konsulent tal-Investment tagħhom qabel ma jagħmlu investment. Il-prestazzjoni tal-passat mhijiex garanzija ta' riżultati futuri, u l-valur tal-investimenti jista' jinżel kif ukoll jizdied. Il-MASS ma taċċetta l-ebda responsabbiltà tkun xi tkun għal kwalunkwe spiża, telf jew danni li jirriżultaw minn, jew b'xi mod konness mal-użu ta' dawn l-artikli kollha jew xi parti minnhom.

Indirizz

Editor, ritratti u ssettjar: Tarcisio Barbara
 Qari tal-Provi: Paul Callus
 Disinn tal-Logo u Stampat:
 Print Right Ltd. - Ħal Qormi

Kulma jinkiteb f'dan il-fuljett mhux bilfors jirrifletti l-fehma tal-Membri tal-Kumitat tal-MASS.



Rapport tal-Attivitajiet tal-MASS Marzu 2026

Minn Tarcisio Barbara

Fil-4 ta' Marzu 2026, filgħodu, il-kumpanija Malta International Airport, reġgħet organizzat *tour* għall-azzjonisti li ma kinux attendew qabel, kemm għal dak li jorganizzaw huma stess, kif ukoll għal dak li konna organizzajna aħna bhala MASS. Min-naħa tal-MASS attendiet persuna mill-kumitat u dan il-ġest gie apprezzat hafna min-naħa tal-Kumpanija.

Kif isir is-soltu, ingħatat preżentazzjoni u spjegazzjoni dwar kif jaħdem l-ajruport u t-taqsimiet differenti tiegħu. Wara kien hemm bibita għal dawk kollha li attendew. Fl-aħħar sar *tour* f'diversi postijiet madwar it-terminal, b'enfasi fuq il-parti l-għdida.

Fil-5 u s-6 ta' Marzu 2026, saret il-Konferenza *Governance, Risk, Compliance & ESG (GRC & ESG) 2026* u li kienet waħda mill-aktar avvenimenti importanti fis-settur finanzjarju u regulatorju f'Malta. Din il-konferenza saret fil-Hilton Malta, San Ġiljan, u ġabret flimkien professjonisti, regolaturi, kumpaniji, esperti tal-governanza, u rappreżentanti mis-settur finanzjarju kemm minn Malta kif ukoll minn pajjiżi oħra.

Il-konferenza kienet organizzata permezz ta' kollaborazzjoni bejn il-Malta Stock Exchange (MSE) u l-Malta Financial Services Authority (MFSA), bil-għan li tkompli ssahha il-pożizzjoni ta' Malta bhala centru ewlieni għall-governanza korporattiva, il-ġestjoni tar-riskju, il-konformità regulatorja, u l-prinċipji ESG.

Il-konferenza kellha diversi għanijiet importanti, fosthom:

- Tishih tal-governanza korporattiva u l-kultura ta' trasparenza
- Diskussjoni dwar l-isfidi regulatorji emergenti
- Promozzjoni tal-prinċipji ESG (*Environmental, Social & Governance*)
- Kondivizjoni ta' prattiki tajbin fil-ġestjoni tar-riskju
- Diskussjoni dwar l-impatt tat-teknoloġija, *cybersecurity* u l-intelligenza artifiċjali fuq il-konformità u l-governanza
- Holqien ta' opportunitajiet ta' *networking* bejn professjonisti u regolaturi

Il-konferenza attirat udjenza diversa, inkluż:

- CEOs u membri ta' bordijiet ta' kumpaniji
- *Compliance officers*
- *Risk managers*
- Awdituri interni
- Regolaturi u awtoritajiet governattivi
- Esperti tal-ESG u sostenibbiltà
- Avukati u konsulenti regulatorji
- Professjonisti tal-Fintech u RegTech
- Rappreżentanti mill-Assoċjazzjoni MASS

Dan għamel il-konferenza pjattaforma importanti għal skambju ta' ideat, *networking* u kollaborazzjoni bejn diversi setturi.

Il-Konferenza GRC & ESG 2026 kienet avveniment ta' valur kbir għas-settur finanzjarju u korporattiv. Hija pprovdiet pjattaforma għal diskussjoni dwar l-isfidi attwali u dawk futuri fil-governanza, konformità, ġestjoni tar-riskju u ESG. Il-konferenza enfasizzat li l-futur tal-kumpaniji jiddependi dejjem aktar fuq tmexxija responsabbli, sostenibbiltà u kapaċità li jiġu indirizzati riskji ġodda. Barra minn hekk, il-konferenza kkonfermat li Malta qed tkompli tibni reputazzjoni b'sahhitha bhala centru ta' eċċellenza fil-governanza, konformità, u ESG.





Importers & Distributors of leading household brands.

M&Z at a Glance



Listed on Malta Stock Exchange



2,000+ Retail & Horeca Partners in Malta



100+ Household Brands



Serving Maltese Families for over 100 Years

BRAND PORTFOLIO

A selection of our brands...



SHAREHOLDER PRIVILEGE PROGRAMME

We're proud to continue rewarding our shareholders through the M&Z p.l.c. Shareholder Privilege Card, offering exclusive, year-round discounts on groceries and other items via whatsinstore.com.mt



Apply for your shareholder privilege card by emailing invest@mz.com.mt

Terms & conditions apply.

Exclusive to M&Z Shareholders

mz.com.mt

Fil-11 ta' Marzu 2026, wara nofsinhar, saret il-laqgħa tal-Kumitat tal-MASS, fil-Borża ta' Malta, il-Belt Valletta. [8 membri tal-Kumitat kienu preżenti]. Din il-laqgħa saret ma' membru tal-MASS, li xtaq iressaq diversi proposti u kummenti, prinċipalment dwar dawn il-punti:

1. L-importanza li investitur ikollu fiduċja fil-kumpanija li jagħżel li jinvesti fiha.
2. Il-membri tal-Kumitat tal-MASS għandhom jiddikjaraw l-investimenti personali tagħhom sabiex tissaħħaħ it-trasparenza.
3. Il-kumpaniji għandhom jiġu mhegġa jorganizzaw "Jum tal-Azzjonisti" biex isahħu l-komunikazzjoni mal-investituri.
4. Il-Borża ta' Malta għandu jkollha librerija aċċessibbli ta' prospetti u rapporti annwali għall-konsultazzjoni tal-pubbliku.
5. Il-MASS għandha tagħti aktar attenzjoni lill-progress u l-prestazzjoni tal-kumpaniji elenkati, filwaqt li tiffoka inqas fuq aspetti edukattivi.

Il-membri tal-kumitat preżenti qablu ma whud minn dawn il-proposti, imma hemm oħrajn li ma qablux magħhom.

Fil-11 ta' Marzu 2026, filgħaxija, saret il-111-il konferenza tal-MASS ġewwa l-Borża ta' Malta, fil-Belt Valletta. Il-kelliema kienu: Is-Sa Lorraine Vella u s-Sur Gabriel Aquilina mill-Malta Financial Services Authority (MFSA). Is-sugġett kien: *Mandatory vs Voluntary Bids and the Rights of Shareholders*.

Kif isir is-soltu, qabel bdiet il-laqgħa ngħatat informazzjoni u aġġornamenti dwar il-laqgħat li kienu saru fix-xahar ta' qabel. Wara, ingħataw ukoll dettalji dwar il-laqgħat ipplanati għall-ġranet u l-ġimgħat li kienu ġejjin, b'enfasi



partikolari fuq il-Laqgħa Ġenerali Annwali tal-MASS li kellha ssir fis-17 ta' Marzu. Ingħatat ukoll informazzjoni dwar iż-żewġ konferenzi previsti għal April. Aktar tard, komplet id-diskussjoni dwar il-kwistjoni tal-MIDI, il-Malita, u kumpaniji oħra, kif ukoll dwar il-kwistjoni tat-taxxa li kienet qed tkun diskussa fl-aħbarijiet ta' dawk il-jiem.

Fis-sitta ta' filgħaxija bdiet il-konferenza formali dwar is-sugġett *Mandatory vs Voluntary Bids and the Rights of Shareholders*. Il-kelliema spjegaw is-sugġett fid-dettall, u segwiet sessjoni attiva ta' mistoqsijiet minn dawk preżenti. Din il-laqgħa kienet wahda interessanti hafna, u l-attenzenza kienet ferm tajba.

Fit-12 ta' Marzu 2026, wara nofsinhar, delegazzjoni mill-kumitat tal-MASS giet mistiedna, flimkien mal-*istockbrokers*, ghal laqgħa dwar ir-riżultati tal-APS Bank plc. Din il-laqgħa saret għewwa l-APS Bank Hub fis-Swatar. Is-Sinjorina Aida Cassola kienet il-moderatur tal-laqgħa.



Fil-bidu, iċ-Ċermen tal-bank, is-Sur Martin Scicluna, tkellem dwar il-punti ewlenin tal-ekonomija internazzjonali u lokali. Imbagħad indirizza l-governanza tal-bank u ta harsa ġenerali lejn ir-riżultati finanzjarji tal-bank għas-sena 2025. Spjega wkoll dwar l-inizjattivi CSR, fejn qal li l-bank għen 256 entità u NGO. Inghata dividend ta' €0.029 li jinkludi l-interim. Wara *r-rights issue*, żdied b'mod sostanzjali n-numru ta' azzjonisti, filwaqt li l-azzjonist maġġoritarju naqqas is-sehem tiegħu. Fl-aħħar, irringrazzja lill-bord tad-diretturi kif ukoll lill-istaff tal-bank.

Sussegwentement, l-Uffiċjal Kap Eżekuttiv, is-Sur Marcell Cassar, għamel il-messaġġ tiegħu permezz ta' preżentazzjoni f'forma ta' mistoqsijiet u tweġibiet. Fir-rigward tar-riżultati tas-sena li għaddiet, huwa qal li dawn qabżu l-aspettattivi li kienu għew stabbiliti.

Wara, il-Kap Finanzjarju, is-Sur Ronald Mizzi, ippreżenta r-riżultati finanzjarji u daħal fid-dettall dwar il-figuri. Intqal li l-bank issa għandu madwar 3,400 azzjonist, mingħajr ma jiġu kkunsidrati dawk li għandhom kontijiet *nominee*. Kien innutat ukoll li s-sena li għaddiet thallsu l-ogħla dividendi li qatt hallas il-bank.

Matul il-hin tal-mistoqsijiet, saret mistoqsija dwar it-tbassir għal din is-sena. Ir-risposta kienet li l-ewwel tliet xhur tas-sena qed juru riżultati pożittivi hafna, u hemm tama li l-andament jibqa' tajjeb matul il-bqija tas-sena, sakemm ma jinqalgħux ċirkostanzi straordinarji. Dwar is-sitwazzjoni attwali tal-gwerra, għe spjegat li sa dak iż-żmien ma kien hemm l-ebda indikazzjoni li kienet qed taffettwa lill-bank.

Intqal ukoll li l-bank huwa t-tieni l-akbar istituzzjoni fis-self u li għandu l-ħsieb ikompli jikber, bi żjieda kontinwa fl-ghoti tas-self. Saret ukoll mistoqsija dwar jekk il-fondi miġbura mir-*rights issue* kinux se jintużaw biex jinxtaw kumpaniji oħra. Fir-risposta għe spjegat li dawn il-fondi se jintużaw prinċipalment biex ikompli jissahħaħ il-bank, iżda jekk tinqala' opportunità tajba, huma lesti jevalwawha. Fl-aħħar, intqal li l-vidjo ta' din il-laqgħa kellu jkun disponibbli fuq il-websajt tal-bank.

Fl-14 ta' Marzu 2026, filghaxija, il-membri tal-kumitat tal-MASS għew mistiedna, flimkien ma' klijenti, investituri u *stakeholders* tal-bank BOV, għal serata speċjali organizzata mill-istess Bank of Valletta plc. Din is-serata saret



għewwa Dar il-Mediterran għall-Konferenzi, fil-Belt Valletta. Fil-bidu għew servuti xi xarbi, u wara, dawk li attendew ingabru fis-sala ewlenija ta' Dar il-Mediterran għall-Konferenzi għal kuncert mill-isbaħ mill-Orkestra Filarmonika ta' Malta. Wara l-kuncert, saret bibita fis-sala *Sacra Infermeria*.

Bhas-soltu, f'okkażjonijiet bħal dawn, kellna l-opportunità nagħmlu diversi kuntatti ma' entitajiet differenti.

Fis-16 ta' Marzu 2026, wara nofsinhar, delegazzjoni mill-kumitat tal-MASS flimkien ma' *stockbrokers* attendejna għal laqgħa organizzata mill-kumpanija AX, li saret fil-lukanda Palace, f'Tas-Sliema. L-Uffiċjal Kap Eżekuttiv tal-kumpanija, is-Sur Michael Warrington, beda billi skuża liċ-Ċermen, is-Sur Anġlu Xuereb, li ma setax ikun prezenti għal din l-okkażjoni. Fl-introduzzjoni tiegħu qal li kien se jibda b'vidjo fl-okkażjoni tal-gheluq tal-50 sena mit-twaqqif tal-kumpanija.

Imbagħad beda jagħti spjegazzjoni permezz ta' preżentazzjoni dwar x'għamlet u x'qed tagħmel il-kumpanija. Huwa elenka l-punti ewlenin tax-xogħlijiet li għaddejjin bihom u semma li issa waslu fl-istadju finali tal-Lukanda Verdala. Spjega wkoll li nbiegħu diversi appartamenti filwaqt li oħrajn għadhom fil-proċess ta' bejgħ.



Rigward il-prestazzjoni tal-kumpanija, qal li d-dhul tal-grupp żdied b'57% u laħaq l-ammont ta' €130 miljun. Il-proprjetajiet kollha tal-kura huma okkupati. Is-sussidjarja AXR, qed tibbenefika mid-dhul tal-lukandi. Kompla jagħti l-figuri finanzjarji fejn qal li l-profit kien ta' €24.3 miljun, filwaqt li l-assi tal-kumpanija telgħu għal €529 miljun minn €513-il miljun.

Imbagħad għadda biex jittellem fuq l-operat tad-diviżjonijiet differenti. Fir-rigward tal-Lukanda Verdala, id-dhul tagħha għadu ma deherx fil-figuri finanzjarji. Id-dhul tal-lukandi tal-AX żdied bi 12%. Spjega wkoll li 800 impjegat mill-1,400 tal-grupp jahdmu fis-settur

tal-ospitalità. F'dan is-settur, it-*turnover* kien ta' €69 miljun. Wara tkellem dwar il-lukandi differenti li għandhom f'diversi lokalitajiet, fosthom fil-Belt, Tas-Sliema, ir-Rabat, u l-Qawra, u semma wkoll il-livell ta' okkupanza tagħhom.

Dwar l-iżvilupp tad-diviżjonijiet, intwera vidjo ieħor dwar il-proġett Verdala. Fi Frar, 77% tal-proprjetajiet kienu diġà nbiegħu, u dawn jiswew aktar minn miljun ewro kull wieħed. Huwa kompla jgħid li għaddejnin xogħlijiet fuq proġetti oħra fil-Qawra u qed isir *refurbishment* tal-Lukanda Palace f'Tas-Sliema. Minhabba li l-Hilltop u s-Simblija huma kollha okkupati, se jinbena sular addizzjonali fuq dawn il-binjiet. F'dan ir-rigward, ingħad li d-dhul baqa' jżied.

Meta tkellem dwar AX Construction, spjega li dalwaqt jitlesta x-xogħol fuq l-*annex* tal-Konkatedral ta' San Ġwann fil-Belt Valletta. Sar ukoll xogħol fil-Knisja tal-Ġizwiti fil-Belt Valletta, kif ukoll fi Quintano Foods fil-Logistic Centre. F'din is-sussidjarja wkoll id-dhul żdied.

Imbagħad tkellem dwar is-sussidjarja AX Real Estate, li hija elenkata fuq il-Borża ta' Malta. Hawnhekk id-dhul żdied minn €19.4 miljun għal €21.64 miljun, u għaldaqstant qabzu l-aspettattivi. Matul is-sena li għaddiet ingħata dividend interim ta' €7.2 miljun, filwaqt li f'Mejju ta' din is-sena se jingħata dividend finali ta' €7.1 miljun.

Rigward investimenti oħra, spjega li għandhom investimenti fl-Imselliet fejn hemm żewġ *solar plants*. Għandhom ukoll interess fil-Valletta Cruise Port, fejn se jsir żvilupp fuq l-Atrium u fil-*power station* l-antika. Sar xogħol ukoll fuq il-mollijiet minn Infrastructure Malta u Transport Malta.

Meta tkellem dwar il-futur, spjega li se jkomplu jbigħu l-proprjetajiet li fadal fil-Verdala u jkomplu bil-kostruzzjoni fuq diversi proġetti, filwaqt li jippożizzjonaw il-proġett Verdala Wellness.

Imbagħad tkellem dwar ir-relazzjoni mal-investituri, fejn qal li qed jaħdmu biex jgħollu l-prezz tal-ishma fis-suq. Sar *tour* għall-membri tal-MASS, u fil-futur matul din is-sena se jsir ieħor fil-Verdala.

Fl-aħħar nett saru diversi mistoqsijiet, fosthom minn membru tal-MASS li staqsa x'impatt tista' jkollha l-gwerra li kienet għaddejja. Fir-risposta ntqal li Malta mhijiex fiż-żona tal-konflitt, iżda jista' jkun hemm bidla fit-turiżmu u fil-*cruise liners*, li tista' twassal għal impatt pożittiv. Min-naħa l-oħra, l-impatt negattiv jista' jiġi minn żjieda fil-prezzijiet. Rigward id-djun tal-kumpanija, spjega li matul din is-sena dawn mistennija jkomplu jonqsu, iżda s-sena ta' wara jistgħu jerggħu jibdedw jżiedu.

Is-Sur Warrington spjega wkoll li se jtnieda programm ta' *buyback* mill-kumpanija, u għaldaqstant se titressaq riżoluzzjoni fil-Laqgħa Ġenerali Annwali. Dak iż-żmien, il-prezz tal-ishma kien ta' madwar 30 ċenteżmu, jiġifieri nofs in-*Net Asset Value* (NAV), u dan ma kienx sodisfaċenti. Għaldaqstant, se jinżammu miljun ewro mill-profitti tal-kumpanija biex jinxtrow dawn l-ishma. Dawn mhux se jiġu kkanċellati, iżda jistgħu jerggħu jinbiegħu meta jkun il-mument opportun. Il-prezz tax-xiri mhux se jkun oġġla mill-NAV ta' 55 ċenteżmu, u x-xirjiet mhux se jaqbu €25,000 kull darba. Spjega li l-għan mhuwiex li jimmanipulaw is-suq, iżda li jagħtu opportunità lil min jixtieq ibiġh l-ishma tiegħu.

Fis-17 ta' Marzu 2026, filgħaxija, saret il-Laqgħa Ġenerali Annwali tal-assoċjazzjoni tagħna, MASS. Din il-laqgħa saret fis-sala tal-kumpless Daniż, l-Ghadira, il-Mellieħa. Għal dan il-għan, l-assoċjazzjoni organizzat trasport mill-Furjana, sabiex tagħmilha aktar faċli għall-membri biex jattendu. Il-laqgħa kellha attendenza rekord ta' madwar 90 persuna.

Fil-bidu tal-laqgħa, sakemm intlaħaq il-kworum, ġew diskussi diversi suġġetti attwali li dak iż-żmien kienu ta' importanza għall-membri tagħna. Intervjena wkoll il-President tagħna, is-Sur Anthony Farrugia. Dakinhar ġiet ukoll immedija l-websajt il-ġdida tal-MASS, li ntweriet fuq l-iskrin u ngħatat spjegazzjoni fuqha. Wara madwar nofs siegħa bdiet il-laqgħa formali bi preżentazzjoni, fejn ingħataw ir-rapporti kollha meħtieġa:



il-minuti tal-laqgħa tas-sena l-oħra; id-diskors tal-president; ir-rapport amministrattiv, u r-rendikont finanzjarju. Dawn ir-rapporti jinsabu fil-paġni li jmiss Fl-aħħar kien hemm hin għal mistoqsijiet u suggerimenti għal dawk preżenti. Fl-aħħar nett, saret bibita, li ntlagħhet tajjeb hafna mill-membri tal-MASS.

Fl-20 ta' Marzu 2026, filgħodu, numru sostanzjali ta' membri tal-kumitat, flimkien ma' membri oħra tal-

HU HSIEB FLUSEK!

21 ta' Marzu 2025 8:30am

Bank Ċentrali Sala Laparelli, Belt Valletta

MBA Malta Bankers' Association

Bl-ghajjnuna tal-Bank Ċentrali ta' Malta

Irregistra fuq events@maltabankers.org

ARBITRATION AND FINANCIAL SERVICES, Gemma, MFSA, EBF



MASS, attendew konferenza organizzata mill-Malta Bankers' Association, b'kollaborazzjoni mal-Bank Ċentrali ta' Malta. Il-konferenza, bit-titlu "*Hu Hsieb Flusek: Is-Sigurtà Diġitali għar-Reżiljenza kontra l-Frodi u Scams*", saret fis-Sala Laparelli fil-bini tal-istess Bank Ċentrali. Mal-wasla tagħna saret ir-registrazzjoni

segwita minn kafè. Il-konferenza nfetħet b'kummenti minn Kenneth Farrugia, Ċermen tal-Assoċjazzjoni tal-Bankiera Maltin. Wara bdew il-prezentazzjonijiet, fosthom:

- Ir-regolamenti tal-Unjoni Ewropea dwar pagamenti frodulent, minn Kirsten Ellul mill-Bank Ċentrali ta' Malta.
- Tipi ta' frodi u *scams* onlajn u kif wieħed jista' jevita li jsir vittima, minn Sarah Pulis mill-Malta Financial Services Authority.
- L-Att dwar is-Servizzi Diġitali – L-importanza tal-Att għal kulhadd, minn Greta Agius mir-Rappreżentanza tal-Kummissjoni Ewropea f' Malta.
- Awntikazzjoni sigura tal-klijent, minn Ramona Despott mill-Bank of Valletta.
- 3D Secure u Xiri onlajn, minn Daniel Said mill-Me Direct Bank.
- Ix-xiri tagħna fil-hajja ta' kuljum u f'era ta' reklami u promozzjonijiet, minn Mark Bezzina minn GEMMA.

Wara kien hemm waqfa għall-kafè, u mbagħad il-konferenza kompliet b'dawn is-sugġetti:

- Attenti mill-frodi: kif ma taqax fin-nassa, minn Patrick Debattista, Espert.
- Kif tagħraf u kif tipprotegi lilek innifsek minn *scams* u x' inhu r-rwol tal-pulizija f'dawn ir-reati, minn Ryan Muliatt mill-Korp tal-Pulizija ta' Malta.
- Vittmi ta' kriminalità relatata ma' reati finanzjarja – Il-pass li jmiss, minn Brian Farrugia mill-Aġenzija għas-Support tal-Vittmi.
- Mid-deċiżjonijiet tal-Arbitru għas-Servizzi Finanzjarji – Stejjer u tagħlimiet, minn Geoffrey Bezzina mill-Uffiċċju tal-Arbitru għas-Servizzi Finanzjarji.







Fi tmiem il-konferenza saru mistoqsijiet minn dawk prezenti, segwiti mill-gheluq formali minn Oliver Bonello, Deputat Gvernatur tal-Bank Ċentrali ta' Malta. Il-kummenti finali ngħataw minn Karol Gabarretta, Segretarju Ġenerali tal-Assoċjazzjoni tal-Bankiera Maltin. Fl-aħħar nett kien hemm bibita. Din il-konferenza ntlaqgħet tajjeb hafna minn dawk kollha li attendew.

Fl-24 ta' Marzu 2026, wara nofsinhar, saret il-laqgħa tal-Kumitat tal-MASS fil-Borża ta' Malta il-Belt Valletta. Id-9 membri kollha kienu prezenti.

Il-President fetaħ il-laqgħa fl-4.15 pm u mexa skont l-agenda li ġejja:

1. Qari tal-minuti tal-laqgħa preċedenti
2. Riżultati mill-Minuti
3. Korrispondenza
4. Hatra tal-uffiċjali tal-Kumitat tal-MASS
5. Konferenza Better Finance fl-Islanda f'Ġunju 2026
6. Applikazzjoni għal fondi SIS minn VO għal konferenza ppjanata
7. Affarijiet oħra



1. Qari tal-Minuti

Is-Segretarja Ġenerali qrat il-minuti tal-aħħar laqgħa tal-Kumitat. Saret korrezzjoni waħda li giet emendata. Il-minuti ġew approvati u ffirmati.

2. Riżultati mill-Minuti

MASS Tours – Qed jiġu organizzati 4 *tours* tal-MASS: żjara fil-MaltaPost, żjara fil-bank APS, żjara fil-Bank Ċentrali ta' Malta, u żjara fil-BOV. Għadhom ma ġewx stabbiliti d-dati. *Tours* u laqgħat oħra huma skedati kif jidher fil-lista mehmuża.

Websajt tal-MASS – Il-websajt il-ġdida tal-MASS issa hija attiva u kompletament funzjonali.

Laqgħa ma' Malita – S'issa l-MASS ma rċeviet l-ebda tweġiba għat-talba għal laqgħa ma' Malita, minkejja diversi tfakkiriet. Mark De Marco rrimarka li bħala assoċjazzjoni għandna d-dritt legali li nitolbu Laqgħa Ġenerali Straordinarja (EGM) biex tittiehed riżoluzzjoni jekk jiġi kkonfermat li l-membri tagħna jirrapprezentaw mill-inqas 5% tal-ishma tal-kumpanija. Jehtieg li ngibu lill-membri tagħna magħna biex jifhmu sew il-kwistjonijiet u jappoġġjawna bis-shih.

Faċilità Finanzjarja – Ġie deċiż li, għal raġunijiet prattiċi, membru iehor tal-Kumitat jingħata aċċess għall-faċilità bankarja tal-Assoċjazzjoni. Joseph Mangion offra li jiehu dan ir-rwol.

Laqgħa ma' membru tal-MASS – Il-laqgħa saret fil-11 ta' Marzu 2026. Huwa għamel diversi proposti u kummenti.

3. Korrispondenza

Il-korrispondenza li waslet giet iċċirkolata lill-membri tal-Kumitat.

4. Hatra tal-Uffiċjali tal-Kumitat tal-MASS

Ġie deċiż li l-hatriet tal-membri tal-Kumitat jibqgħu kif kienu fl-2025. Il-President, Anthony Farrugia, qal li jekk xi hadd jixtieq jikkontesta għall-kariga ta' President kien lest iċedi l-pożizzjoni tiegħu. Hadd ma kkontesta u Anthony Farrugia kien ikkonfermat unanimament bħala President tal-MASS għall-2026.

Għaldaqstant, il-Kumitat tal-MASS għall-2026 huwa kif ġej:

Anthony Farrugia – President
 Tarcisio Barbara – Viċi President u PRO
 Mary Farrugia – Segretarja Ġenerali
 John Cachia – Assistent Segretarju
 Mark Demarco – Teżorier
 Kevin Mizzi – Segretarju Internazzjonali u Edukazzjoni
 Olena Borg – Segretarja Amministrattiva u Websajt
 Joseph Mangion – Ass-Teżorier u Responsabbli mis-Shubija
 Albert Azzopardi – Membru

5. Konferenza Better Finance fl-Islanda f'Ġunju 2026

Rappreżentanti tal-MASS se jattendu l-konferenza tal-BF f'Ġunju 2026 li se ssir fl-Islanda bejn is-17 u d-19 ta' Ġunju 2026. Qed jiġu kkunsidrati l-arrangamenti tat-titjiriet u l-akkomodazzjoni.

Il-MASS se torganizza wkoll laqgħa onlajn mal-BF biex tiddiskuti l-possibbiltà li l-laqgħa annwali tal-BF issir f'Malta fl-2028.

6. Applikazzjoni għal fondi SIS minn VO għal konferenza ppjanata

L-iskema tal-fondi SIS tagħti għotjiet ta' bejn €2,000 u €5,000 lil NGOs li jissodisfaw il-kriterji meħtieġa. Il-MASS se tapplika għal dawn il-fondi. John Cachia pprepara abbozz ta' proġett li jenfasizza l-aspett soċjali u volontarju kif ukoll il-viżjoni tal-MASS, li tippromwovi l-litteriżmu finanzjarju. Il-proġett se jikkonsisti f'konferenza b'numru ta' *workshops*. Jekk jingħataw dawn il-fondi, dawn ikopru l-ispejjeż tal-post, kelliema, materjal promozzjonali, *refreshments* u riċeviment ta' għeluq. Il-MASS se tibda tikseb kwotazzjonijiet għal dawn l-ispejjeż.

7. Affarijiet Ohra

Il-Borża ta' Malta qablet li tibda tinkludi l-prezz tal-ekwita fis-sezzjoni tal-*Bids and Offers* fuq il-websajt tagħha kif mitlub mill-MASS. Dan huwa utli għall-azzjonisti u l-investituri.

Il-MSE se tibda wkoll tinkludi reklamar dwar il-MASS fuq il-websajt tagħha.

Il-Kumitat qabel li minn issa 'l quddiem membri li ma jhallsux, inklużi sħab ta' membri, għandhom jibdedu iħallsu miżata tas-shubija. Dan jitqies bħala miżura ġusta u jgħin biex tiżdied is-shubija tal-MASS.

Il-laqgħa ntemmet fis-6.15 pm.

Anthony Farrugia
President

Mary Farrugia
Segretarja Ġenerali

Għal l-irħas xirja...



**SUPER
PRICES
EVERYDAY**

Kulhadd jaf!

PAVIPAMA.COM.MT

Fis-27 ta' Marzu 2026, wara nofsinhar, żewġ membri mill-kumitat tal-MASS, attendew *summit* organizzat minn EquityMatch.co fil-Malta Marriott Resort & Spa. Fil-qosor, dan is-*summit* iffoka fuq kif l-Intelliġenza Artifiċjali tintuża biex tlaqqa' l-htigijiet tal-investituri ma' dak li qed joffru l-fundaturi tan-negozji. Id-diskussjoni tal-panel kienet bit-titlu *Exploring the Regulatory & Investment Landscape of Malta*, u l-panel kien magħmul minn:

- Is-Sinjura Nathalie Farrugia – Chief Officer, Malta Enterprise
- Is-Sur André Zerafa – Partner, Ganado Advocates
- Is-Sur Justin Paul Anastasi – Group CEO, VentureMax
- Is-Sinjura Helen Chorley – Investor & International Speaker
- Is-Sur Miguel Borge – CEO, Malta Venture Capital



*** moneybase**

Premium investing,
with **ultra low fees** on the
Malta Stock Exchange.

IPOs


No fees.

Stocks & Bonds

From €1.25, max 0.1%.

Treasury Bills

From €9.99, max 0.05%.



Calamatta Cuschieri | * moneybase

This is a marketing communication. The value of investments may go up as well as down and investors might not get back the original amount invested. All rates available on moneybase.com/invest/stocks/. Calamatta Cuschieri Investment Services Ltd (CCIS) C13729 is licensed by the MFSA to provide investment services under the Investment Services Act. CCIS registered address at Level 0, Ewropa Business Centre, Dun Karm Street, Birkirkara BKR 9034, Malta.

MINUTI TAL-LAQGĦA ĠENERALI ANNWALI TAL-MASS 17-02-2025 LI SARET FIL-KUMPLESS DANISH VILLAGE – MELLIEĦA



Fis-6.30 pm, il-President Anthony Farrugia fetaħ uffiċjalment il-Laqgħa Ġenerali Annwali b' din l-aġenda:

Aġenda:

1. Haġra ta' Ċermen – Approvazzjoni
2. Minuti tal-Laqgħa Ġenerali Annwali 2024 – Approvazzjoni
3. Diskors tal-President
4. Rapport Amministrattiv – Approvazzjoni
5. Rapport Finanzjarju – Approvazzjoni
6. Emendi għall-Istatut (jekk ikun hemm) – Approvazzjoni
7. Mozzjonijiet (jekk ikun hemm) – Approvazzjoni
8. Haġra ta' Revizuri – Approvazzjoni
9. Elezzjoni tal-Kumitat (jekk meħtieġ) – Tinqara l-Lista tan-Nomini Kummenti, suggerimenti u mistoqsijiet Ringrazzjamenti.

1. Anthony Farrugia ppropona lil Tarcisio Barbara bħala Ċermen għal din il-laqgħa u Alfred Portelli ssekonda.

2. Inqraw il-minuti tal-aħħar Laqgħa Ġenerali Annwali mis-Segretarja Ġenerali Mary Farrugia. Kienu proposti minn Joseph Mangion u sekondati minn Kalċidon Mifsud. Approvati.

3. Il-President Anthony Farrugia għamel id-diskors tiegħu. Dan kien l-ewwel diskors tiegħu f' din il-kariga.

4. Is-Segretarja Ġenerali Mary Farrugia qrat ir-Rapport Amministrattiv għas-sena 2024. Ippropona Adrian Curmi Dimech; issekonda Kevin Mizzi. Approvat.

5. It-Teżorier Mark Demarco qara r-rapport finanzjarju. Alfred Portelli ppropona u Manuel Dimech issekonda. Ir-rapport gie approvat unanimament.

6. Tarcisio Barbara ippropona li ssir bidla fl-isem tal-Assoċjazzjoni għal “Malta Association of Minority Shareholders & Retail Investors”. Din l-emenda fl-istatut giet approvata unanimament.

7. Ma kienx hemm mozzjonijiet.

8. Is-Sinjura Carmen Borg inharet bħala revizur għal din s-sena.

9. Nominazzjonijiet li rċevejna għall-kumitat il-ġdid 2025 huma:

ISEM

Anthony Farrugia
Tarcisio Barbara
Mary Farrugia
Albert Azzopardi
Kevin Mizzi
Olena Borg
Joseph Mangion
Mark Demarco
John Cachia

PROPONENT

Kalċidon Mifsud
Antoine Dimech
Tarcisio Barbara
Antoine Barbara
Prof. Ivan Grixti
Joseph Mangion
Carmel Vella
Tarcisio Barbara
Tarcisio Barbara

SEKONDANT

Prof. Ivan Grixti
Antoine Barbara
Anthony Farrugia
Mary Farrugia
Joseph Mangion
Kalċidon Mifsud
Antoine Dimech
Albert Azzopardi
Anthony Farrugia



Għalhekk, billi n-numru ta' nominazzjonijiet mhux aktar minn dak rekwiżit, in-nominati jiffurmaw il-Kumitat il-ġdid tal-MASS għas-sena 2025.

Kummenti u suggerimenti:

Fil-bidu tal-laqgħa tqajmet il-kwistjoni tat-*takeover* tal-bank HSBC. Il-President spjega li bir-raġun l-azzjonisti huma nkwetati dwar x'se jiġri minn flushom. Huwa fisser illi meta jsir bejgħ ta' ishma ta' kumpanija, dan għandu jkun jirrifletti il-prezz tas-suq tal-mument. Għadu kmieni però biex wiehed ikun jaf min huma daww interessati li jixtru l-bank. Tajjeb jekk meta dawn ikunu *shortlisted* għal tlieta, ikunu ppubblikati.



Is-Sur Alfred Portelli ta prosi lill-Kumitat tal-hidma matul is-sena u li dan irrizulta wkoll fi zjieda fil-membership. Huwa ssuggerixxa li forsi wasal iz-zmien li ssir laqgħa ohra mal-Prim Ministru.

Is-Sur Joe Ciantar issuggerixxa li għandu jsir studju biex jinvestiga l-mod kif persuni, per eżempju bejn il-45 u s-60 sena, jieħdu h̄sieb it-tfaddil u l-investimenti tagħhom, sabiex wiehed ikollu stampa ta' kif sejjer is-suq.

Huwa suggerixxa wkoll li l-MASS torganizza konferenza fejn persuna professjonali tispjega lill-membri kif kumpaniji jagħmlu l-workings tagħhom biex jaslu għad-dividend li jingħata lill-investitur. It-Teżorier tal-MASS spjega li fuq il-website tal-MSE jidhru biss l-aqwa h̄ames offerti meta jkun hemm bejgħ.

Is-Sur Martin Gatt qal illi tajjeb kieku l-MASS tagħmel gemellaġġ ma' għaqda ohra simili barra minn Malta. B'hekk wiehed ikun jista' jaqsam xi best practices għall-gid taż-żewġ pajjizi. Tarcisio Barbara spjega li l-MASS diġà hija membru mal-Better Finance u kien hemm zmien meta konferenza tal-Better Finance ittellgħet għewwa Malta.

Is-Sur John Cachia qal li l-MASS għandha rwol edukattiv ukoll fil-litterizmu finanzjarju. Hemm fondi apposta li jistgħu jinkisbu għall-NGOs mingħand l-uffiċċju tal-Volontarjat.

Fl-aħħar nett, Tarcisio Barbara fakkar illi tajjeb li meta jkun hemm post vakant fil-Bord tad-Diretturi f'xi kumpanija elenkata fil-Borża, dan għandu jimtela minn persuna li tirrappreżenta lill-azzjonisti minoritarji. Il-membri tal-MASS jistgħu jgħinu f'dan bil-vot tagħhom.

Ringrazzjamenti

Tarcisio Barbara għamel diskors ta' ringrazzjament lil dawk kollha li għenu għas-suċċess tal-Laqgħa Ġenerali Annwali ta' din is-sena fosthom:

Lill-Awtoritajiet

Lill-Isponsors

Lill-Borża ta' Malta

Lill-Membri tal-Kumitat

Lil dawk il-Membri kollha li jappoġġjawna u lil dawk kollha prezenti.

Grazzi hafna wkoll lill-Maniġment tal-Malta Stock Exchange.

Għal din il-laqgħa attendew 47 persuna.

Il-President għalaq il-laqgħa fit-7.45 pm u wara sar riċeviment fl-istess post.

Anthony Farrugia
President

Mary Farrugia
Segretarja Ġenerali



Diskors tal-President tal-Assoċjazzjoni Maltija tal-Azzjonisti Minoritarji u Investituri Retail (MASS) mill-President Anthony Farrugia fil-Laqgħa Ġenerali Annwali tal-MASS 17 ta' Marzu 2026



Sur Chairman, shabi membri tal-kumitat u azzjonisti,

Huwa ta' unur kbir għalija li llejla niftaħ din il-Laqgħa Ġenerali Annwali tal-MASS, l-Assoċjazzjoni Maltija tal-Azzjonisti Minoritarji u Investituri ta' Bejgħ bl-Imnut.

Nixtieq nibda billi nringrazzjakom sincerament talli lqajtu l-istedina tagħna u attendejtu b' heġġa biex tisimghu dwar il-ħidma li l-Assoċjazzjoni kompliet twettaq f' isimkom matul din is-sena li għaddiet.

Bhalma tafu, l-Assoċjazzjoni organizzat numru sostanzjali ta' konferenzi u attivitajiet matul is-sena. Barra minn hekk kellna laqgħat ma' bordijiet ta' kumpaniji u ma' diversi entitajiet finanzjarji bħall-MFSA, l-MBR, u l-Borża ta' Malta, kif ukoll ma' istituzzjonijiet oħrajn relevanti.

Aktar dettalji dwar dawn l-attivitajiet ser jingħataw mis-Segretarja tagħna, is-Sinjura Mary Farrugia, fir-rapport amministrattiv. Min-naħa tiegħu, is-Sur Mark Demarco se jipprezenta r-rapport finanzjarju, peress li huwa responsabbli mill-amministrazzjoni tal-finanzi tal-Assoċjazzjoni.

Madanakollu, b'dispaċir irrid ngħid li matul din is-sena kellna wkoll xi sitwazzjonijiet diffiċli marbuta ma' xi kumpaniji. L-ewwel nett kompliet is-saga relatata ma' HILI Properties, filwaqt li HILI Ventures tidher determinata li takkwista kemm jista' jkun ishma lura minghand il-pubbliku.

It-tieni kwistjoni kienet relatata mal-kumpanija Malita. F'dan il-każ il-kumpanija esperjenzat problemi ta' likwidità u kien hemm ukoll xi każijiet fil-qorti fejn xi kuntratturi allegaw li ma thallsux. Barra minn hekk kien hemm ukoll diversi riżenji mill-bord tul is-sena.

Fir-rigward tal-kumpanija MIDI, il-kumpanija qed tgħid li d-dewmien fil-proġett tal-iżvilupp ta' Manoel Island kien dovut għad-dewmien fil-ħruġ tal-permessi mill-awtoritajiet. Min-naħa l-oħra, il-Gvern qed isostni li l-kumpanija kisret il-kundizzjonijiet tal-kuntratt minħabba li l-proġett ma tlestiex fiż-żmien stipulat.


Nixtieq inhegġigkom tibqgħu tagħtu s-sehem tagħkom sabiex l-għaqda tagħna tkompli tikber u tissaħħaħ, u tkompli taħdem għall-ġid tal-azzjonisti ż-żgħar. Anke l-iċken kontribut huwa importanti u jagħmel differenza.

Fl-aħħar nett, nixtieq nerga' nringrazzja lilkom kollha tal-appoġġ tagħkom kontinwu. Nringrazzja wkoll lill-isponsors tagħna, lill-Borża ta' Malta, u lill-kumitati kollha li ħdimna magħhom tul dawn l-aħħar snin.

Grazzi ħafna.



RAPPORT AMMINISTRATTIV ANNWALI TAL-MASS MILL-1 TA' JANNAR 2025 SA DIĊEMBRU 2025



Il-Kumitat tal-Malta Association of Minority Shareholders & Retail Investors (MASS VO/0629 – l-Assoċjazzjoni Maltija tal-Azzjonisti Minoritarji u Investituri bl-Imnut), fis-sena 2025 wara l-laqgħa ġenerali annwali li saret fis-17 ta' Frar 2025, kien magħmul minn dawn is-sinjuri:

Anthony Farrugia	President
Tarcisio Barbara	Viċi President u Uffiċjal Relazzjonijiet Pubbliċi;
Mary Farrugia	Segretarja Ġenerali
John Cachia	Assistent Segretarju
Mark Demarco	Teżorier
Kevin Mizzi	Segretarju Internazzjonali u Edukazzjoni
Olena Borg	Amministrazzjoni Ġenerali
Joseph Mangion	Inkarigat mill-Ishubija tal-Membri
Albert Azzopardi	Membri

Din s-sena wkoll il-hidma tal-MASS baqgħet għaddejja b'ritmu tajjeb. Bhas-soltu attendejna l-Laqgħat Ġenerali Annwali tal-Kumpaniji kollha elenkati fil-Borża ta' Malta, fejn saru numru ta' mistoqsijiet biex naġġornaw ruħna fuq dak li jkun qed jiġri fis-suq tal-investimenti, kemm lokali u kemm barra minn Malta. Attendejna konferenzi u seminars, kif ukoll il-MASS organizzat numru ta' konferenzi li ttrattaw temi diversi li kienu ndirizzati minn esperti f'numru ta' suġġetti li jolqtu l-investimenti. F'waħda minn dawn il-konferenzi, dik li saret f'Mejju, giet imfakkra l-mitt konferenza minn meta twaqqfet il-MASS.

Din is-sena l-MASS iddeċidiet li tilqa' l-istedina tal-Better Finance għal Konferenza Annwali li saret f'Madrid. Żewġ membri tal-MASS, Tarcisio Barbara u Mark Demarco, attendew. Sar indirizz fil-laqgħa minn Tarcisio Barbara li ntlaqat tajjeb hafna u saru wkoll xi kuntatti ma' individwi li jistgħu jkunu ta' interess u għajjnuna għall-assoċjazzjoni. Fil-prezentazzjoni s-Sur Barbara tkellem dwar xi wħud mill-isfidi li jiffaċċja l-investitur Malti fis-suq lokali, bħal per eżempju d-dividendi baxxi li jingħataw, il-likwidità limitata, l-abbużi fis-suq, u n-nuqqas ta' parteċipazzjoni fil-laqgħat ġenerali annwali. Ix-xewqa tal-MASS hija li fis-snin li ġejjin ikun possibbli li din il-laqgħa annwali tal-Better Finance issir għewwa Malta.

Il-Kumitat ukoll baqa' jiltaqa' darba fix-xahar, fejn id-diskussjoni ma tieqaf qatt u jittieħdu d-deċiżjonijiet li jkun hemm bżonn. Bħala rapport tal-hidma li saret tul s-sena 2025 saru:

Laqgħat tal-Kumitat – 11
 Laqgħat tas-Sotto-Kumitat, ma' Focus Groups u membri – 7
 Laqgħat waqt Avvenimenti u Bibiti – 7
 Konferenzi organizzati mill-MASS – 13
 Laqgħa Ġenerali Annwali tal-MASS – 1
 Laqgħa Ġenerali Straordinarja tal-MASS – 0
 Attendenza f'Laqgħat Ġenerali Annwali tal-Kumpaniji – 33
 Attendenza f'Laqgħat Ġenerali Straordinarji tal-Kumpaniji – 2
 Laqgħat ma' Awtoritajiet, Banek, Kumpaniji, Konferenzi, Seminars, eċċ – 60
 Hadna sehem fi Programmi tar-Radju – 0
 Hargiet bi prezentazzjoni – 9
 Newsletter – 8



Bla dubju tinnottaw li l-hidma tal-MASS matul s-sena hija waħda kontinwa u bla waqfien. Tant hu hekk li mill-figuri li għadna kemm rajna kien hemm żjieda fuq is-sena ta' qabel fejn jidhru laqgħat tal-kumitat u tas-sotto kumitat, u wkoll fil-laqgħat li attendejna mal-awtoritajiet u entitajiet oħra.

Fost il-highlights tas-sena 2025, insemmi l-laqgħat ferm imporanti li attendejna fosthom ir-roundtable conference organizzata mill-Malta Stock Exchange fit-22 ta' Jannar u l-laqgħa ġenerali straordinarja organizzata mill-HSBC dwar it-takeover tal-bank.



Laqgħat oħrajn ikkonċernaw l-avvenimenti li seħew fis-sena 2025, bħall-kwistjoni ta' Hili Properties li affettwat numru ta' azzjonisti, hafna minnhom membri tal-assoċjazzjoni. Fil-fatt, il-MASS kellha laqgħa ta' aktar min sagħtejn u nofs mal-uffiċjali għolja tal-MFSA dwar din il-kwistjoni, biex f'isem il-membri tipprotesta għall-mod kif ġew ittrattati l-azzjonisti.

Kwistjoni oħra li nqagħlet fis-sena 2025 hija dwar il-konsorzju Midi, kwistjoni li wkoll se thalli impatt negattiv fuq l-azzjonisti u dawk li għandhom il-bonds li nvestew f'din il-kumpanija. Fil-fatt, fuq din il-kwistjoni, il-MASS attendiet għal-laqgħa urgenti mal-Prim Ministru, biex tappoġġja l-investituri li ntlawt hażin. Kif tafu sal-lum din il-kwistjoni għadha għaddejja.



Laqgħa importanti oħra saret mal-Ministru tal-Finanzi, l-Onorevoli Clyde Caruana. Ġew diskussi temi importanti għall-investituri żgħar, bħall-ammont ta' *freefloat* li għandu jkun hemm fis-suq lokali, is-sorveljanza u regolazzjoni tal-kumpaniji elenkati fil-Borża ta' Malta, u anke xi tibdil li għandu jsir fl-andament tal-laqgħat ġenerali annwali, biex jagħtu saħħa akbar lill-azzjonisti fit-teħid tad-deċiżjonijiet.

Avveniment ieħor li seħh f'pajjiżna fl-2025 kienet il-hatra ta' Kap tal-Oppożizzjoni ġdid. Il-MASS ukoll kella laqgħa ta' korteżija u introduzzjoni mal-Kap il-ġdid.

Matul is-sena li għaddiet ukoll sibna għajnuna minn numru ta' persuni li jikkontribwixxu regolarment għan-*Newsletter* tagħna, li sservi bħala mezz ta' komunikazzjoni bejn il-MASS u l-membri kollha. Sibna hafna għajnuna wkoll mingħand l-*sponsors* tagħna.

Inrodd ħajr lil dan il-Kumitat, li ħdimna flimkien għall-ġid tal-membri tagħna, lilkom li attendejtu u l-*sponsors* kollha. Nawgura sena ta' ħidma siewja lill-Kumitat il-ġdid kollu. Grazzi hafna.

Mary Farrugia
Segretarja Ġenerali

Anthony Farrugia
President

Uħud mill-Messagġi, Ittri u Imejls tagħkom

Good afternoon. I am a relatively new member of MASS and enjoyed reading the second newspaper I received, which I found very interesting. (Today I received another issue. Thank you). I hope you will allow me to make two related suggestions:

1. The amount of meetings attended with the relative preparation, is definitely commendable. May I suggest that when you report about meetings held at your request, this should also include the outcome, besides the topics discussed. This would make your reporting more value adding to members. Eg. Meeting with Minister of Finance mentioned dividends / buy backs / HSBC. What was his feedback?

2. Correspondence received by the Association.
Can you also publish the Association's replies, when these are of interest to members?
Eg. Recent questions about Fimbank, HSBC, etc.

I thank you once again for your valuable contribution and for providing so much detailed information to members. Regards – **L.V.**

Bongu, Keep up the good work Tarcisio, Saħħa – **J.G.**

Għażiż Sur Barbara, Dan l-aħħar il-Prim Ministru habbar li l-pensjonanti se jiġu eżentati milli jhallsu taxxa (mid-dhul li mhux pensjoni) fuq dhul addizzjonali sa massimu tal-pensjoni tagħhom (għalkemm il-Legal Notice/ Avviż Legali 53 tal-2026 jimplika ammont limitat għal €37,104).

Nixtieq li l-MASS titlob li lilna l-pensjonanti ma jibqgħux johdulna 35% taxxa fuq id-dividends. Għaliex għalkemm suppost it-taxxa li nhallsu żejda bhala 35% dividend tax tintbagħtilna lura, jien personalment għadni QATT ma rċevejt *tax rebate* lura mit-taxxa tad-dividends li tittehidli mill-kumpaniji, avolja jien lanqas pensjoni shiħa ma nieħu.

Grazzi tal-attenzjoni u tisljiet – **M.G.X.**

Għażiż Tarcisio, Nawguralkom għal-Laqgħa Ġenerali tal-MASS – **C.G.**

Sur Barbara, Nirringrazzjak tal-informazzjoni. – **M.T.**

Grazzi mill-qalb. Napprezza hafna, habib – **J.G.**

Tarcisio, Prosit kbira tal-bieraħ fil-LĠA. Inti mexxejt tajjeb u lbieraħ kulhadd ta sehmu u l-għadd ta' membri kien kbir u ma smajt lil hadd iġerger. Osservajt li did-darba kielu u xorbu kemm riedu. Prosit mill-ġdid, ukoll tan-Newsletter.– **A.P.**

Għażiż Sur Barbara, Grazzi tal-informazzjoni tal-ħidma dejjiema tagħkom. - **R.M.**

Good morning and Greetings, Thank you for your regular emails. Best regards – **L.M.**

Għażiż Sur Barbara, Grazzi u prosit tal-organizzar tal-LĠA. Kienet vera laqgħa interesanti. – **M.C.**

MIN JIRĊIEVI N-NEWSLETTER

Gheżież membri, aħna qed nibagħtu n-Newsletter: Shareholders' News kważi kull xahar bil-posta lil dawk il-membri kollha li jhallsu l-miżata regolarment, kif ukoll dawk li jixtiquha permezz tal-imejl. B'dan il-mezz tal-aħħar inkunu qed nifrankaw il-posta li għoliet hafna.

Dawk il-membri li ma jhallsux il-miżata u li huma mniżżlin fl-indirizzi tagħna bhala *The Resident*, il-fuljett ma jirċevuhx regolarment. Lil dawn il-membri, aħna nibagħtulhom il-fuljett *at random*, minn fuq lista ta' aktar minn 3,000 indirizz li għandna.

Inhegġeg lil dawn il-membri (The Residents) biex jibdew iħallsu l-miżata, halli jibdew jirċievu dan il-magażin kull xahar, kif ukoll jieħdu l-benefiċċji kollha mill-Assoċjazzjoni, fosthom li jattendu laqgħat u konferenzi, inkluz xi bibiti.

Miżati tal-Membri fil-MASS

Wara s-suċċess tal-aħħar laqgħat u konferenzi li organizzajna, fejn rajna żjieda sinifikanti fin-numru ta' parteċipanti, il-Kumitat tal-MASS ha d-deċiżjoni li, minn issa 'l quddiem, l-attendenza għal dawn l-attivitajiet tkun limitata għal membri reġistrati biss.

Dan japplika wkoll għall-konjuġi jew *partner* tal-membri, li sabiex jattendu jridu jkunu membri tal-MASS huma wkoll. Din il-miżura qed tittiehed biex niżguraw gustizzja u sostenibbiltà fl-organizzar tal-attivitajiet tagħna.

Kif tafu, f'diversi minn dawn il-laqgħat niprovdu riċevimenti u servizzi oħra mingħajr ħlas addizzjonali għall-partiċipanti. Dawn jinvolvu spejjeż konsiderevoli li qed jiġu assorbiti mill-assoċjazzjoni. Filwaqt li diġà hemm diversi koppji li jhallsu l-miżati tagħhom separatament, issa dan se jsir rekwiżit obligatorju għal kulhadd.

Napprezzaw ħafna l-kooperazzjoni tagħkom f'dan ir-rigward, sabiex inkunu nistgħu nkomplu noffru dawn l-attivitajiet u nżommu livell għoli ta' organizzar u ospitalità. L-għan tagħna huwa li, bl-appoġġ tagħkom, inkomplu niprovdu esperjenza pożittiva u ta' valur għal kulhadd, anke jekk formalment m'aħniex obligati niprovdu dawn ir-riċevimenti.

Infakkru li l-miżata tas-shubija fil-MASS hija waħda modesta:

- €20 għal perijodu ta' 5 snin, jew
- €10 għal perijodu ta' sentejn.

Biex tapplikaw tistgħu tużaw il-formola f'paġna 19, jew direttament waqt xi laqgħa/konferenza.

Nirringrazzjawkom tal-fehim u l-appoġġ kontinwu tagħkom.

GREAT BRANDS UNDER ONE ROOF

MAIN STREET COMPLEX P.L.C.

info@mainstreetcomplex.com · mainstreetcomplex.com

Avviżi

IL-114-IL KONFERENZA TA' MEJJU

Data: It-Tlieta 12 ta' Mejju 2026
Suġġett: Taxxa fuq il-Pensjonijiet u Mistoqsijiet generali dwar it-Taxxa
Kelliema: Is-Sinjura Gineve Schembri - Senior Manager, MTCA
 Is-Sur Patrick Mifsud - Officer in grade 4, MTCA
 Is-Sur Paul Briffa - Revenue Inspector, MTCA
 Is-Sur Mario Camilleri - Senior Service Expert, Servizzi.gov
 minn MTCA: Malta Tax & Customs Administration
Post: Borża ta' Malta, il-Belt Valletta
Hin: Fil-5:30 pm Kafè; fis-6:00pm Konferenza

IL-115-IL KONFERENZA TA' ĠUNJU

Data: It-Tnejn 8 ta' Ġunju 2026
Suġġett: Tagħrif dwar il-Valutazzjoni Intrinsika (*Intrinsic Valuation Insights*)
 Is-sessjoni se teżamina l-kunċetti ewlenin tal-valutazzjoni intrinsika, jiġifieri d-dhul tal-flus (*free cash flow*), ir-rati ta' tkabbir, u r-rati ta' skont. Se nħarsu lejn kif jista' jiġi smat il-valur, filwaqt li nirrikonoxxu l-isfidi tal-inċertezzi.
Kelliem: Is-Sur Jonathan Falzon minn Rizzo Farrugia Stockbrokers
Post: Borża ta' Malta, il-Belt Valletta
Hin: Fil-5:30 pm Kafè; fis-6:00 pm Konferenza

IL-116-IL KONFERENZA TA' ĠUNJU

Data: It-Tlieta 23 ta' Ġunju 2026
Suġġett: Il-Liġi tal-Kumpaniji (*Company Law*)
Kelliem: Mill-MBR (*Malta Business Registry*)
Post: Aktar tard
Hin: Fil-5:30 pm Kafè; fis-6:00 pm Konferenza

Qed jiġu ppjanati konferenzi oħrajn fuq suġġetti importanti li dwarhom membri tal-MASS qed juru interess. Dawn il-konferenzi se jiġu mhabbra fil-ġimghat li ġejjin permezz ta' imejl.

MEMBERSHIP APPLICATION FORM (IKTEB B'ITTRI KBAR)

NIXTIEQ INSIR MEMBRU / INĠEDDED IS-SHUBIJA TAL-

MALTA ASSOCIATION OF MINORITY SHAREHOLDERS & RETAIL INVESTORS.

Isem u kunjom: _____

Indirizz: _____

Kodiċi Postali: _____ ID: _____

Tel _____ Mowbajl _____ Imejl: _____


Qed nibgħat ċekk ta' € _____, f'isem il-MASS.

MASS C/O Malta Stock Exchange Plc. Garrison Chapel, Castille Place, Valletta VLT 1063

Jien niddikjara li nimxi skont l-Istatut u l-aġġornamenti tiegħu.

Statut jinsab fuq il-Website tal-MASS

FIRMA: _____ DATA: _____



Il-hlas għas-shubija:
 Sentejn – EUR 10.00
 Hames snin – EUR 20.01
 50% skont lill-istudenti

Companies Supporting the Malta Association of Minority Shareholders & Retail Investors (MASS)

DIAMOND



MALTA STOCK EXCHANGE

PLATINUM



INTERNATIONAL HOTEL INVESTMENTS P.L.C.



APS bank

values you can bank on



Bank of Valletta



HSBC

GOLD



HARVEST



MALTA INTERNATIONAL AIRPORT



SILVER



FIMBANK



LOMBARD

LOQUS BUSINESS INTELLIGENCE

MEDSERV REGIS

PG plc



FARSONS



MALTA POST



SANTOMAS SHAREHOLDINGS



MAIN STREET SHOPPING COMPLEX - MALTA



MAPFRE MIDDLESEA



MIDI



PLAZA

BRONZE



TRIDENT ESTATES PLC




MALTA PROPERTIES



VBL GROUP



JESMOND MIZZI



AX GROUP